

ပြည်သူ့အစိုးရအား အောင်သပြေခက်များနှင့်ကြုံဆို



ဆောင်းပါးကဏ္ဍ စာမျက်နှာ - ၂

ကဗျာကဏ္ဍ စာမျက်နှာ - ၃

ကာတွန်းကဏ္ဍ စာမျက်နှာ - ၃

အရင်ကဗျာများကဏ္ဍ စာမျက်နှာ - ၆

ရန်ကင်းထွေအုပ်ရုံး
ဗုံးပေါက်ကွဲ အရာခံ
ဗိုလ်တစ်ဦး သေဆုံး

စာမျက်နှာ - ၇

NCA ချိုးဖောက်သူ
မှာ စစ်ကောင်စီသာ
ဖြစ်ကြောင်း KNU
တုံ့ပြန်

စာမျက်နှာ - ၁၂

နယ်မြေရှင်းလင်းရေး
ပုံသဏ္ဌာန်ဖြိုခွင်းခံနေရ
တဲ့ မြင်းခြံမြို့

စာမျက်နှာ - ၁၄



မုံရွာသပိတ်လူထုခေါင်းဆောင်
ကိုဝေမိုးနိုင် ကို လူသတ်မှုပုဒ်မ တပ်ဖို့
ကြိုးစားနေ

စာမျက်နှာ - ၇



ဒေါင်းတို့မျိုးဆက် အဖွဲ့ဝင်များ
ပြန်လည်လွတ်မြောက်လာ

စာမျက်နှာ - ၉



တကသ ကျောင်းသားဟောင်းများ
အင်အားစုမှ (၄)ဦး ခွေးခွဲခံရ

စာမျက်နှာ - ၁၀

ဆောင်းပါးကဏ္ဍ

သွေးစွန်းလက်နဲ့ စာမသင်နဲ့



မကြာခင် စစ်ကောင်စီက တက္ကသိုလ်တွေအပါအဝင် ကျောင်းတွေကို ပြန်ဖွင့်ကြပါတော့မယ်။ ဒီလိုပြန်ဖွင့်ခြင်း က လည်း တိုင်းပြည်ကို ကောင်းကောင်းထိန်းချုပ်နိုင်ပြီး ပညာရေး ယန္တရားကြီးကို ပြန်လည်ပတ်နိုင်နေပြီလို့ ပြချင်တာရော၊ လူငယ်တွေကို သူတို့ရဲ့ဝါဒမှိုင်းတွေ တိုက်ချင်တာတွေရော၊ ပညာရေးစနစ်ကို ထပ်ခါထပ်ခါ ဖျက်ဆီးချင်တာတွေရော ကြောင့်ပါပဲ။

တက္ကသိုလ်တွေကို စစ်သားတွေက အသိုက်လုပ်တပ်စွဲထားပြီး စစ်ဖိနပ်တွေနဲ့ နင်းထားပြီးတော့ကို ပျော်ပျော်ကြီး ကျောင်းတွေ ပြန်ဖွင့်ပေးပါလိမ့်မယ်။ အဲဒီအခါကျရင် ဆရာ၊ ဆရာမလို့တောင် မခေါ်ထိုက်တော့တဲ့ လောက်ကောင်များက စစ်ဖိနပ်ကိုငုံလျက်ပြီး အူယားဖားယား ကျောင်းကို စာသင်ဖို့ သွားကြပါလိမ့်ဦးမယ်။ ကျောင်းသားများစွာ အသက် ပေးခဲ့ရ၊ အကျဉ်းထောင်ထဲရောက်နေ ကြရ၊ စစ်ကြောရေးထဲရောက်နေကြရတာတွေကို မျက်နှာပြောင်တိုက် မျက်ကွယ်ပြုပြီး စစ်ဖိနပ်အောက်ကို ဖင်ကုန်းဝင်တဲ့လုပ်ရပ် တွေ လုပ် ကြပါလိမ့်မယ်။ အရှေ့ကာလတောက်လျောက်လည်း ကျောင်းသားများနဲ့ လူငယ်များစွာက တောင်းပန်မေတ္တာရပ်ခံ နေကြတဲ့ကြားထဲက CDM မလုပ်ခဲ့ကြ၊ ကိုယ်ကျိုးတစ်ခုတည်း ကြည့်ခဲ့ကြတဲ့သူတွေပါပဲ။

ဒီလူတွေဟာ စစ်ကောင်စီရဲ့ လက်ပါးစေတွေပဲဖြစ်တယ်။ ကျောင်းသားပြည်သူများရဲ့ ခန္ဓာကိုယ်တွေဆီ ကျည်ဆန်တွေ ပစ်သွင်း နေတဲ့ သွေးစွန်းလက်တွေနဲ့ ဒီလူတွေရဲ့ လက်တွေ ဟာ အတူတူပါပဲ။ ကျနော်တို့ရဲ့ သူငယ်ချင်းတွေ၊ ကျနော်တို့ရဲ့ မိသားစုဝင်တွေကို သတ်ဖြတ် ခဲ့ကြတဲ့သူတွေထဲမှာ ဒီဆရာ၊ ဆရာမဆိုတဲ့ လူတွေလည်း အပါအဝင်ပဲဆိုတာ မမေ့ဖို့လိုပါ တယ်။

ကျောင်းသား၊ ကျောင်းသူတွေအနေနဲ့ ဒီလိုသွေးစွန်းလက်တွေတွေနဲ့ ဖွင့်လှစ်မယ့် တက္ကသိုလ်ကို လုံးဝသပိတ်မှောက်ပါ။ လူသတ်လက်တွေနဲ့ သင်မယ့်စာတွေကို လုံးဝမ သင်ကြပါနဲ့။ ကိုယ့်ရဲ့သူငယ်ချင်းတွေထဲက တချို့ကို အသုဘချခဲ့ရပြီ၊ တချို့က အခုထိ အကျဉ်းထောင်ထဲမှာ၊ စစ်ကြောရေးမှာ။ ဒီလိုအချိန်မှာ ကျောင်းခန်းထဲထိုင်နေရမှာ၊

ကန်တင်းထိုင်နေမှာ စိတ်သန့်နိုင် ပါ့မလား၊
လိပ်ပြာလုံနိုင်ပါ့မလား အထပ်ထပ်အခါခါ
တွေးပါ။ မိဘများအနေနဲ့လည်း ကိုယ့်သား
၊ သမီးရဲ့ အနာဂတ်အတွက် မျက်စိတစ်ဆုံး
ကြည့်ပါ။ ကျောင်းတက်ဖို့၊ ဘွဲ့ယူဖို့ ဖိအားမ
ပေးပါနဲ့၊ မတိုက်တွန်းပါနဲ့။

စစ်ဖိနပ်ကို ကုန်းလျက်ပြီး ကျောင်း
လာကြမယ့် ဆရာ၊ ဆရာမဆိုတဲ့သူတွေ
၊ ဝန်ထမ်းတွေအနေနဲ့ “ကိုယ့်ဘဝကိုယ်
တွေးထားကြပါ” ။ ပြည်သူ့အာဏာပြန်ရတဲ့
တစ်နေ့ ဒီတိုင်းပြည်မှာ ခင်ဗျားတို့အတွက်
နေရာမရှိတော့ဘူးဆိုတာ မြဲမြဲမှတ်ထားပါ။

ကျောင်းသားပြည်သူ ညီညာစွာနဲ့
သွေးစွန်းနေတဲ့ ပညာရေးယန္တရားတစ်ခုလုံး
ကို ရိုက်ချိုးပစ်လိုက်ကြပါ။ ပြည်သူ့လက်
ဝယ် အာဏာပြန်ရတဲ့တစ်နေ့၊ ဖက်ဒရယ်ဒီမို
ကရေစီပညာရေးစနစ်နဲ့ ကျနော်တို့အတူတူ
တကွသိုလ်မြေမှာ ပြန်ဆုံကြမယ်။

ကာတွန်း

ဟေ့ ကောင်
မင်းမိကက
မဆုံးမဘူးလား



ရက်က ချုပ်လေးထားတာ ငါ့အဖေလေ
အကုန်ဆုံးတယ် အရှုံးမခံနိုး
နားလည်း မဖြူးဘူး

၂၀၁၆ ခုနှစ်

ရဲဘော် ... သို့

ကဗျာကဏ္ဍ

ကိုယ်ချင်းစာတရားနဲ့ မေတ္တာကို
ထမ်းပိုးထားပါသော...
ချစ်ခြင်းတရားနဲ့ ဉာဏ်ပညာကို
ထုဆစ်ထားပါသော...
ငါ့ ရဲဘော်ရေ...ကျန်းမာပါရဲ့လား...

မလန်းဖြာနိုင်တဲ့ ကျိန်စာသင့်နိုင်ငံတော်အတွက်
မင်းရဲ့ ချစ်ခြင်းမေတ္တာနဲ့ ပေးဆပ်မှုကို
ငါ အားနာစိတ်နဲ့ လက်ခံရပါရဲ့...

ချွေလိုသူအတွက်..ဝေဖို့...ကြွေဖို့ မကြောက်တဲ့
မင်းရဲ့ စိတ်ကို ဦးတင်ရင်း
မင်းတောင်းတတဲ့နိုင်ငံတော်အတွက် သပြေခက်
ဝေလို့ ကြိုပါ့မယ်

ဧပြီ ၁၇ရက်နေ့မှာ မတရားဖမ်းဆီးခံရတဲ့
ရဲဘော်များအတွက်

အဲလိပ်

... မုဆိုးတို့ရဲ့ အားလပ်ရက်များ ...

မုဆိုးတွေဟာ ရှည်လျားတဲ့ ဆောင်းတွင်းကို သည်းမခံနိုင်တော့ဘူး။
သားကောင်တွေ ကိုယ်ဝန်ဆောင်တဲ့ ရာသီမှာပဲ သူတို့ရဲ့ ယမ်းအားပြင်း သေနတ်တွေကို နံရံ
မှာ ချိတ်ဆွဲထားလိုက်ကြတယ်။
တောမလည်ဖြစ်တဲ့ နေ့တွေမှာပြောင်းရှည်တစ်ခုနဲ့ အငွေ့တစ်မျိုးကို
ဂလူးဂလူးရှူရှိုက်နေကြတယ်။
စစ်ရဟတ်ယာဉ်တွေ တစ်နေရာကို ဦးတည်ပြီး ပျံသန်းနေတဲ့အသံကို ကျွန်တော်ကြားတယ်။
ကျွန်တော်တို့အိမ်မှာဆင်ရုပ်ခံထားတဲ့ ပရိဘောဂတွေကိုအဖေဟာ စုဆောင်းထားရှိခဲ့တယ်။
ဆင်တွေဟာခမ်းနားမှုနဲ့ မင်္ဂလာတစ်ပါးရဲ့သင်္ကေတလို အဖေ ဟာယူဆတယ်။
ဆင်ရုပ်တစ်မျိုးတည်းထုတဲ့ ပန်းပုဆရာရဲ့ မျက်လုံးတစ်ဖက်မှာ တိမ်စွဲနေတယ်။
တိမ်ပေါ်မှာတော့ တစ်ကောင်တည်းပျံနေတဲ့
မြန်မာနိုင်ငံရဲ့ ထူးဆန်းတဲ့ ငှက်မျိုးစိတ် တစ်ခု။ လရောင်ဖြာတဲ့ ညတစ်ညမှာ မယ်တော်
မာယာဟာ ဝမ်းဗိုက်ထဲ ဆင်ဖြူတော် ဝင်ရောက် ခိုအောင်းတယ်ဆိုတဲ့ အိပ်မက်
မက်ခဲ့ပါတယ်။
ဆင်ဖြူတော်ဟာ မယ်တော်မာယာ ဝမ်းဗိုက်ထဲမှာ သူ့ရဲ့သံမဏိမျက်လုံးတွေကို ပိတ်ထားခဲ့
တယ်။
ကျွန်တော်တို့ရောက်ခဲ့တဲ့ ပြောင်းဖူးဝါဝါတွေ ချိတ်ဆွဲထားရှိထားတဲ့ကချင်မုဆိုးအိမ်မှာတော့
ဆတ်သေရဲ့အရိုးကျနေတဲ့ဦးခေါင်းကို အခြောက်ခံထားထားပါတယ်။ ကချင်မုဆိုးရဲ့စပါးကျီ
နံရံမှာ မံထားတဲ့ နွားချေးနဲ့ ရွှံ့စေးရောထားတဲ့ အနံ့ကအဝေးကနေတောင် ကျွန်တော်ရတယ်။
မုဆိုးရဲ့ဇနီးကရိုးရာတေးတစ်ပုဒ်ကို မီးဖိုချောင်မှာ ညည်းနေတယ်။ပွဲတော်တစ်ခုအတွက်
မုန့်လုပ်ကြတဲ့အကြောင်း စပ်ထားတဲ့ တေးပဲနေမှာပါ။အဖေကဆတ်သေရဲ့ ဦးခေါင်းကို
ဘယ်လောက်လဲလိုမေးတော့ ကချင်မုဆိုးက လက်ချောင်းတွေ အများကြီး ထောင်ပြတယ်။
သူတို့တစ်အိမ်ထဲမှာ သူရယ် ၊ သူမိန်းမရယ် ၊ သူကိုးကွယ်တဲ့နတ်ရယ်။

မသောက်

ညောင်တုန်းလမ်းမပေါ်ဖြတ်တာတွေ

အကယ်၍ ပြတင်းပေါက်ကိုဖွင့်ကြည့်မိရင်
လူတွေရဲ့ခေါင်းကပွင့်ထွက်လာတဲ့ ပန်းတွေကိုမြင်ရမှာပဲ
လူစင်စစ်က လမ်းအဖြစ်ကိုရရှိသွားကြတာ
ကြုံခဲ့ဖူးသမျှထက်များလိမ့်မယ်

ညောင်တုန်းလမ်းမ ကို စစ်သားတွေ ဝင်လာတော့
စိတ်ချ အလုံခြုံရဆုံးအိပ်မက်ဆိုးတွေထဲ ငါတို့ရှိခဲ့တယ်
နောက်ကြည့်မှန်ထဲမှာတော့
ကောင်းကင်အထိချီတတ်နေတဲ့ မီးခိုးလုံးတွေ
ဆဲရေးတိုင်းထွာနေတဲ့ ကျောက်တုံးတွေ

ငြိမ်ဝပ်ပိပြားမှုဟာ အသွင်မျိုးစုံယူပြီး မြို့ကိုဝါးစားတော့မယ့်အနေထားမှာ
ခွေးတွေဟာ နည်းနည်းကလေးမှ ဂနာငြိမ်တာမဟုတ်
အချက်ပြမီးလုံးကိုဖြစ်ဖြစ် အမှောင်ကိုဖြစ်ဖြစ်
အိပ်ပျော်ပြီးတိုင်းပြန်မြင် တယ်
ပြန်မြင်တိုင်းလည်း ထိုးထိုးဟောင်ကြရတာ အမော

စစ်ကြီးဖြစ်တော့ သင်ဘယ်ရောက်နေခဲ့လဲ
လေတံခွန်တစ်ခုရဲ့ငြိမ်သက်မှုကို ကျီးကန်းဟာမေးခွန်းထုတ်တယ်
တကယ်ဆို ချရေးလိုက်ဖို့အပြင်
သင် တစ်ခုခုတတ်နိုင်ပါသေးတယ်

ညီပု

အင်းစိန် - ညောင်တုန်းလမ်း

• ကြွေတာကိုက ပွင့်ခြင်းပါပဲ •

ပန်းဆိုတာ
ကြွေတာကိုက ပွင့်ခြင်းပဲ။

တစ်ပွင့်ချွေရင်
တစ်ပွင့်ဝေလွင်နေမှာပဲ။
နှစ်ပွင့်ချွေရင်
နှစ်ပွင့်ဝေလွင်နေမှာပဲ။

တအားတိုက်စမ်း၊ ချွေစမ်းပါဦး
ပန်းအဖူးတွေ၊ မြေမှာကြွေအောင်
မွချွေစမ်းပါ၊ မမူပါဘူး။
ကြွေတာကိုက ပွင့်ခြင်းပဲ။

ကဲ ချွေစမ်းပါဦး
လေရှုံးလေနော့၊ သော့နှင်မဆုံး
လေသင်ဓုန်းလား၊ မုန်တိုင်းလားပဲ

ပန်းအဘိဓမ္မာ
ဒါပါပဲလေ၊ ချွေလိုကြွေကြွေ
ကြွေလိုနေနေ
ကြွေတာကိုက ပွင့်ခြင်းပဲဟေ့။ ။

မောင်ချောနွယ်
(၁၉၆၉) တော်လှန်ကဗျာစာအုပ်မှ



မုံရွာလူထုသပိတ်ခေါင်းဆောင် ကိုဝေမိုးနိုင် ကို လူသတ်မှု ပုဒ်မတပ်ဖို့ ကြိုးစားနေ




မုံရွာသပိတ်ခေါင်းဆောင်အဖြစ် ထင်ရှားသည့် ကိုဝေမိုးနိုင်ကို အကြမ်းဖက် စစ်ကောင်စီက ပုဒ်မ ၅၀၅ (က) အပြင် လူသတ်မှု ပုဒ်မ ၃၀၂ နဲ့ပါ တရားစွဲဖို့ ကြိုးစား နေပြီး ဧပြီ ၂၁ ရက်မှာ ကိုဝေမိုးနိုင်ကို စွပ်စွဲ ထားတဲ့ လူသတ်မှုအတွက် ပထမဆုံးရုံးချိန်း ပြုလုပ်ခဲ့ပြီး နောက်တစ်ကြိမ်ရုံးချိန်းကို ဧပြီ ၂၃ ကို ထပ်မံချိန်းဆိုထားကြောင်း ကိုဝေ မိုးနိုင်ရှေ့နေထံမှ သိရသည်။ ကိုဝေမိုးနိုင်မှာ မုံရွာမြို့ ရဲ (၂)ဦးသေဆုံးမှု အတွက် အလိုရှိ ကြောင်း စစ်ကောင်စီမှ ကြေညာခြင်းခံထား ရသူဖြစ်သည်။

Source - BBC Burmese

ရန်ကင်း ထွေအုပ်ရုံး ဗုံးပေါက်ကွဲ အရာခံဗိုလ် တစ်ဦး သေဆုံး

ဧပြီလ ၁၇ ရက်နေ့ နေ့လယ်ပိုင်း၌ ရန်ကုန်မြို့ ရန်ကင်း အထွေထွေအုပ်ချုပ် ရေးရုံးတွင် ဗုံး ၃ လုံး ပေါက်ကွဲခဲ့ပြီး အရာခံ ဗိုလ်တစ်ဦး သေဆုံးကာ တပ်ဖွဲ့ဝင် သုံးဦး ဒဏ်ရာရခဲ့ခြင်းကြောင့် ထိုနေ့ ညဦးပိုင်းမှစ၍ ရပ်ကွက်နေ လူငယ်များကို အငြိုးထား ကာ ဖမ်းဆီးမှုများ ရှိခဲ့ကြောင်း သိရသည်။ ဧပြီလ ၁၈ရက်နေ့တွင် ဖမ်းဆီးခံ လူငယ်များ ကို အကြမ်းဖက် စစ်ကောင်စီက ရိုက်နှက် နှိပ်စက်ထားသည့်ပုံများ လူမှုကွန်ယက်ပေါ် တွင် ပြန့်နှံ့ခဲ့ပြီး လက်ရှိချိန်ထိ မိသားစုနှင့် တွေ့ဆုံခွင့် မရသေးကြောင်း သိရသည်။

Source - Mizzima - News in Burmese



မင်းဟန်ထက်မိန့်ခွန်းမှ ကောက်နုတ်ခြင်း



နှစ်ပေါင်းများစွာ ယိုယွင်းပျက်ဆီးလာခဲ့တဲ့ ပညာရေးစနစ်ကြီးကို ရိုက်ချိုးဖျက်ဆီးပစ်ပြီး ဖက်ဒရယ်ဒီမိုကရေစီပညာရေးစနစ် ထူထောင်ဖို့ အခုအခြေအနေထက် သင့်တော်တဲ့အချိန် မရှိပါဘူး။ ပညာရေးစနစ်အဟောင်းကို ရိုက်ချိုးပစ်ဖို့ သိပ်ရှင်းလင်းလွယ်ကူတဲ့နည်းလမ်းကတော့ အဲဒီ ပညာရေးစနစ်ကို လုံးဝသပိတ်မှောက်ပစ်လိုက်ဖို့ပါပဲ။ အဲဒီလို ပညာရေးစနစ်အဟောင်းကြီး ပျက်သုဉ်း သွားဖို့အတွက် ကျောင်းသား၊ ကျောင်းသူများဆီမှာသာ အာဏာရှိနေတာပါ။ လုံးဝကျောင်းမတက်ခြင်းနဲ့ ကိုယ့်လက်ထဲက အာဏာကို ပြသကြပါ။

မင်းဟန်ထက်

ဒဂုံတက္ကသိုလ်ကျောင်းသားများသမဂ္ဂ ဥက္ကဋ္ဌ
၂၀၁၄၊၂၀၂၁ လူမှုကွန်ယက်တိုက်တွန်းချက်မှ ကောက်နုတ်ခြင်း

ပြည်သူ့အစိုးရအား အောင်သပြေခက်များနှင့် ကြုံဆုံကြ

သင်္ကြန် အတက်နေ့ ဧပြီလ (၁၆) ရက်နေ့တွင် အမျိုးသားညီညွတ်ရေးအစိုးရ (NUG) ဖွဲ့စည်းပြီးကြောင်းထုတ်ပြန်ကြေညာပြီးနောက် ပြည်သူ့အစိုးရအား ထောက်ခံကြိုဆိုသည့်အနေဖြင့် နှစ်ဆန်းတစ်ရက်နေ့ ဧပြီလ (၁၇) ရက်နေ့တွင် ရန်ကုန်မြို့ မြို့နယ် အသီးသီးနှင့် အခြားသောမြို့ကြီး အသီးသီးတွင် အောင်အတိတ်၊ အောင်နမိတ်ကို ယူကာ အောင်သပြေသပိတ် ဆင်နွဲ့ခဲ့ကြောင်း သိရသည်။

Source - တက္ကသိုလ်ကျောင်းသားသမဂ္ဂများ - ရန်ကုန်



ဓာတ်ပုံ - RFA Burmese, Tay Zar San

ဒေါင်းတို့မျိုးဆက်အဖွဲ့ဝင်များ ပြန်လည်လွတ်မြောက်လာ



၂၀၁၉ သင်္ကြန်ကာလအတွင်း တပ်မတော်ကို ပုတ်ခတ် စော်ကားသော စကားလုံးများဖြင့် သံချပ်ထိုးသည့်အတွက် ဟုဆိုကာ ထိုနှစ်တွင်ပင် တရားစွဲဆိုခံခဲ့ရပြီး ပုဒ်မ ၅၀၅ (က)၊ ၆၆ (ဃ) တို့ဖြင့် ထောင်ဒဏ် အသီးသီး ချမှတ်ခြင်းခံခဲ့ရသည့် ဒေါင်းတို့ မျိုးဆက်အဖွဲ့ဝင်များဖြစ်သည့် ကိုဇေယျာလွင်၊ ကိုပိုင်ဖြိုးမင်းနှင့် ကိုပိုင်ရဲသူတို့ ဧပြီလ ၁၇ ရက် နှစ်ဆန်းတစ်ရက်နေ့ နံနက်ပိုင်းတွင် အင်းစိန်အကျဉ်းထောင်မှ ပြန်လည်လွတ်မြောက်လာကြောင်း သိရသည်။

Source - ဒေါင်းတို့မျိုးဆက်

တကသကျောင်းသားဟောင်းများ အင်အားစုမှ လူငယ် (၄)ဦး ခွေးဆွဲခံရ

ဧပြီလ (၁၇)ရက်နေ့ နံနက်ပိုင်းတွင် အလုံမြို့နယ်၊ ကွင်းကျောင်းလမ်း၌ တကသကျောင်းသားများအင်အားစုတွင် ပါဝင်လှုပ်ရှားနေသည့် ကိုမင်းထက်လင်း(ဝါ) ကိုလင်းထက်၊ ကိုကျော်မင်းထွန်း၊ ကိုစိုးထက်ဦးနှင့် မရွှေရူပါလင်းတို့ အကြမ်းဖက် စစ်ခွေးများ၏ ဖမ်းဆီးခြင်း ခံခဲ့ရသည်။ ဖမ်းဆီးခံရပြီးနောက် ရွှေပြည်သာ(စစ်ကြောရေး)သို့ ထပ်မံခေါ်ဆောင်သွားခဲ့ပြီး လက်ရှိအချိန်ထိ မည်သည့်အကြောင်းကြောင့် ဖမ်းဆီးသည်ကို မသိရသေးသည့်အပြင် မိသားစု၊ ရှေ့နေများနှင့် တွေ့ဆုံခွင့်လဲ မရသေးကြောင်းသိရသည်။ ထို့အပြင် ရိုက်နှက်နှိပ်စက်မှုများလဲ ရှိနေပြီး ထိုဒဏ်ရာများကြောင့် ကိုစိုးထက်ဦးမှာ ကျန်းမာရေးအခြေအနေ စိုးရိမ်ရပြီး ဖမ်းဆီးခံလူငယ်များ ဆေးကုသခွင့်ရရှိရေး၊ မိသားစုများ၊ ရှေ့နေများနှင့် တွေ့ဆုံခွင့် ရရှိရေး တောင်းဆိုနေကြကြောင်း သိရသည်။

Source - တကသကျောင်းသားဟောင်းများ အင်အားစု



ငါတို့ပြည်သူ ငါတို့ပြန်ပေး အပြာရောင်လှုပ်ရှားမှု



ဧပြီလ၂၁ရက်နေ့မှာကွယ်လွန်သွားခဲ့ပြီးကွယ်လွန်ချိန်အထိ နိုင်ငံရေးအကျဉ်းသားတွေ လွတ်မြောက်ဖို့အတွက် အပြာရောင်အင်္ကျီ ကိုသာဝတ်ဆင်ခဲ့တဲ့ နိုင်ငံရေးအကျဉ်းသားဟောင်း သတင်းစာဆရာကြီး ဟံသာဝတီဦးဝင်းတင်ကို ဂုဏ်ပြုခြင်းနှင့် မတရားဖမ်းဆီးခံထားရတဲ့ နိုင်ငံရေးအကျဉ်းသားများ လွတ်မြောက်ရေး၊ အကျဉ်းစံ နွေဦးတော်လှန်ရေးရဲဘော် သူရဲကောင်းများ လွတ်မြောက်ရေးအတွက် အပြာရောင်ရှုပ်အင်္ကျီ ဝတ်ဆင်ကာ လက်ဖဝါးတွင် အဖမ်းခံရသူတစ်ဦး၏ နာမည်ကို ရေးပြီး လူမှုကွန်ယက်မှ အသံဟစ် တောင်းဆိုသည့် Blue Shirt Campaign လှုပ်ရှားမှုကို မြန်မာနိုင်ငံ နေရာအနှံ့ ပြုလုပ်ခဲ့ကြကြောင်း သိရသည်။ အဆိုပါကမ်ပိန်းတွင် ဒေါက်တာဆာဆာနှင့် အမျိုးသမီး လူငယ်နှင့် ကလေးသူငယ်ရေးရာ ဒုတိယကြီး ဒေါ်အိသဉ္ဇာမောင်တို့ပါ ပါဝင်လှုပ်ရှားခဲ့ကြ သည်။

Source – တကသကျောင်းသားဟောင်းများအင်အားစု

ဓာတ်ပုံ - Dr. Sa Sa, Ei Thinzar Maung



NCA ချိုးဖောက်သူမှာ စစ်ကောင်စီသာဖြစ်ကြောင်း KNU တုံ့ပြန်

• • •

ဧပြီလ (၉)ရက်နေ့က ပြုလုပ်ခဲ့သည့် စစ်ကောင်စီ သတင်းစာရှင်းလင်းပွဲ၌ အပစ်အခတ်ရပ်စဲရေး စာချုပ် (NCA) ကို ချိုးဖောက်ခြင်းကြောင့် KNU တပ်မဟာ (၅) နယ်မြေအပေါ် လေယာဉ်ဖြင့် ဗုံးကြဲ တိုက်ခိုက်သတိပေးခြင်းဖြစ်ကြောင်း အကြမ်းဖက်စစ်ကောင်စီ ပြောခွင့်ရပုဂ္ဂိုလ် ဇော်မင်းထွန်း၏ ပြောဆိုမှုအပေါ် လက်မခံကြောင်း ပြန်လည်တုံ့ပြန်ပြောဆိုခဲ့ခြင်းဖြစ်သည်။ သတင်းစာရှင်းလင်းပွဲ၌ ဇော်မင်းထွန်းက KNU တပ်မဟာ(၅) အပေါ် လေကြောင်းတိုက်ခိုက်ခြင်းမှာ အသေအပျောက်နည်းရန် ပြောဆိုထားသော်လည်း ၎င်း တိုက်ခိုက်မှုကြောင့် အရပ်သား ၁၀ ဦးထက်မနည်း ထိခိုက်သေဆုံးခဲ့ရပြီး သောင်းနှင့်ချီသည့် ဒေသခံများအိုးအိမ်စွန့်ခွာ ထွက်ပြေးတိမ်းရှောင်ခဲ့ကြရသည်။ လေကြောင်းတိုက်ခိုက်မှုပြီးနောက် အင်အားအလုံးအရင်းဖြင့် ထိုးစစ်ဆင်လျှက်ရှိပြီး အရပ်သားများ ထိခိုက်သေဆုံးမှုများရှိကြောင်း Free Burma Ranger (FBR) မှ ထုတ်ပြန်ထားကြောင်း သိရသည်။

Source - Karen Information Center – KIC



ကောသလိယ-ကရင်ဘူမိသာဓကစဉ်းစာမို့
 ဗုဒ္ဓကရိုင်
 ကော်သုလေ

မူကြမ်းခေါင်း / KNLA အမှတ်(၅)တပ်မဟာနယ်မြေတွင်အာဏာသိမ်းစစ်တပ်မှန်လေသားပြိုကွဲ
 ခဲ့ကြောင်းစစ်ဦးစီးဌာနက ဖြေ ဖေလှည့်သတင်းစာနှင့်လင်းမြို့နယ်မြေမှစုစုပေါင်း(၁၀၀၀)ကျော်ခန့်
 ပြေးဆိုလှည့်လင်းဆုတ်အာပြန်လည်တပ်ကန့်ကွက်ခဲ့ကြောင်း။

၇၇၆ - ၂၀ ဧပြီလ ၂၀၂၁

[illegible][illegible][illegible]

ပို၍ဆိုသည့်အားဖြင့် တပ်မတော်ကြားပစ်ခတ်မှု၊ စတင်ဦးစီးချုပ်ချီသွားရန်၊ နှစ်ဖက်ဆင်းသက်မှု၊ ပစ်ခတ်မှုရပ်တန့်၊ ရန်ကုန်၌ပိတ်ဆို့သော စည်းမျဉ်း၊ အခြေခံဥပဒေ၊ ခြေမော်လည်း၊ စစ်အာဏာရှင်၊ အာရှ ဟန်ဂေ့တစ်ချို့မျိုးရင်းအရပ်ရပ်သည့်အတွက်တစ်စက်နှင့်တစ်စက်အကြားပစ်ခတ်ရန်ခြင်းမရှိပဲ၊ ပစ်ခတ်မှုအမျိုးမျိုးလျှော့ပါးသွားစေရန်။

တဆက်တည်းမှာပဲ စစ်အာဏာရှင်အုပ်စုခေါင်းဆောင်များမှ တိုင်းပြည်အာဏာကိုမတရားသဖြင့် သိမ်းယူကာတိုင်းပြည်တစ်ခုလုံးကိုလုံးဝ ဆက်လက်ဆန့်ကျင်ဘက်အင်အားမရှိသည့်စစ်ပြိုင်မှုနှင့်တရား နှိပ်စက်ခံရ စေကာမည်ဟုအကြောင်းကမ်းစပ်စီမံခန့်ခွဲသိမ်းဆောင်မှုလုပ်ငန်းကြိုက်ပုံ အစဉ်လိုက်ဆောင်ရွက်ခဲ့သည့် အစွမ်းသတ္တိ ခြုံငုံဆောင်ရွက်ခဲ့သည့်စစ်တပ်မှူးကြီးတို့တရားမဝင်သည့်

တိုင်းပြည်ဘာသာကိုးကွယ်မှုဝန်ကြီးဌာန၊ ဒီဂရီဆိုင်ရာပြည်သူ့ဆေးရုံ၊ ဖမ်းဆီးထားသော နိုင်ငံ့ဆေးကုသမှုဆိုင်ရာဌာနနှင့်ဆေးကုသရေးကော်မရှင်တို့ကလည်းကောင်း၊ သူတို့ကလည်းကောင်း၊ ပြန်လည် လွှတ်ငြိမ်းရေးဆေးကြမ်းစစ်ဆေးမှုနှင့်ဆိုင်သည့်လူနာများနှင့်လည်းကောင်း၊ လွယ်ကူသောဆေးကုသမှုနှင့်လူနာ များအားကုသရာတွင်ကူညီမှုများ ပေးဆောင်ပေးနိုင်ရန်နှင့်ပြည်သူ့ဆေးရုံနှင့်ဆိုင်ရာဆေးရုံများသည် NCA ပါဝင်မှု များအား NCA ဇာရပ်ကိုင်ဆောင်မှုပုံစံဖြင့်ဆောင်ရွက်နိုင်ရန်နှင့်လည်းကောင်း၊

တို့ကြောင့် NCA အစစ်စားလွန်ကဲမှုအခါကပြင်သည့်ပိုမို (KNLA) အမှတ်(၅)တပ်အဟုန်တက်ရန် ချီတက်မှုများလုပ်ပုံကိစ္စပြည့်အောင်အကူအညီ အကောင်အထူးဖော်ပေးသွားမည်။ စစ်အာဏာရှင်အုပ်စုစစ်ကောင်စီ အဖွဲ့သားကြီးကြောင်းပြန်လည်လွှင့်လင့်တင်တော်မူလိုပါသည်။

အလုပ်အမှုဆောင်ကောင်မီတီ
ကော့ဖီယူ-ကလင်အဖွဲ့သားအစည်းအရုံး
မူကြမ်းမိုင်
ကော်သုလေ

ဆက်သွယ်ရန် -
ပုဂံစောလင်းလမ်း - ဖုန်း (+၆၆၆) ၉၃၃၃၇၇၅၀
ဗဟိုလမ်းမကြီး၊ စောကလယ်ပိ - ဖုန်း (၀၉၅) ၈၃၃၃၃၃၆၆

ကျောက်စိမ်းမြေ ဖားကန့်ဒေသရှိ စစ်ကောင်စီရဲ့ ဟေ့လုန်တပ်စခန်းကို KIA သိမ်းပိုက်

ကချင်ပြည်နယ် ဖားကန့်မြို့နယ် ၊ ဆိပ်မူကျေးရွာအုပ်စု ၊ ဝှေခါကျေးရွာအနီး ၊ ဟေ့လုန်တောင်မှာ တပ်စွဲထားတဲ့ စစ်ကောင်စီရဲ့ တပ်မ (၃၃)၊ ရှေ့တန်းခြေမြန်တပ် စခန်းတစ်ခုကို ဧပြီလ (၂၀) ရက်နေ့ မနက်ပိုင်းက တိုက်ခိုက်သိမ်းပိုက်နိုင်ခဲ့ကြောင်း ကချင် လွတ်မြောက်ရေးတပ်မတော်(KIA)ရဲ့ စစ်ဆင်ရေး အရာရှိတစ်ဦးက အတည်ပြုပြောကြား ခဲ့သည်။ အကျအဆုံးစာရင်းကို သီးခြားအတည်ပြုဖို့ အခက်အခဲ ရှိနေပြီး စစ်ကောင်စီတပ် စခန်းက လက်နက်တချို့နဲ့ ရိက္ခာတချို့ကို သိမ်းဆည်းရရှိခဲ့ကြောင်း သိရသည်။ ဖားကန့် မြို့နယ်မှာ ဧပြီလ (၁၈) ရက်နေ့ကစပြီး ယနေ့အထိ စစ်ကောင်စီတပ်တွေနဲ့ KIA တပ်တွေ အကြား တိုက်ပွဲအပြင်းအထန် ဖြစ်ပွားနေပြီး တပ်မတော်ဘက်က တိုက်လေယာဉ်တွေ ရဟတ်ယာဉ်တွေ အသုံးပြုပြီး လေကြောင်းကနေ အဓိက တိုက်ခိုက်နေသည်။

Source – RFA Burmese

စစ်ကိုင်းတိုင်း ယင်းမာပင်မြို့နယ် ကနီမှာ ဘာတွေဖြစ်နေသလဲ

မုံရွာသပိတ်ခေါင်းဆောင် ကိုဝေမိုးနိုင်ကို အကြမ်းဖက်စစ်အုပ်စုမှ ဖမ်းဆီး ပြီးနောက် မုံရွာအနီး တဝိုက် ကျေးရွာတွေမှာ တိုက်ပွဲပြင်းထန်နေကြောင်း သိရသည် ။ ဧပြီ (၁၈) ရက်နေ့မှစ၍ ကျေးရွာများအတွင်း ဝင်ရောက်စီးနင်း ပစ်ခတ်မှုများရှိနေခဲ့ ပြီး ဧပြီလ (၂၀) ရက်နေ့တွင်မူ ယင်းမာ ပင်နှင့် ကနီမြို့ အစပ်၌ အကြမ်းဖက် စစ်ကောင်စီမှ ဆန္ဒပြလူအုပ်ကို Drone လွှတ်ပြီး လူအင်အားထောက်လှမ်း ပြီးမှ လက်နက်ကြီး (၇)ချက် ပစ်ခတ်ခဲ့မှုကြောင့် ရွာသား (၁၀)ဦးထက်မနည်း သေဆုံးခဲ့ပြီး လက်ရှိတွင် လက်နက်ကိုင်စစ်အုပ်စုမှ သီး ကုန်း၊ ကပိုင်ကျေးရွာများတွင် တပ်စွဲထားပြီး ကျေးရွာနေ ပြည်သူများ နေအိမ်စွန့်ခွာ၍ တောများထဲ ထွက်ပြေးနေရကြောင်း သိရ သည်။



Souce – Monywa Entertainment, RFA Burmese

နယ်မြေရှင်းလင်းရေး ပုံသဏ္ဌာန် ဖြိုခွင်းခံနေရတဲ့ မြင်းခြံမြို့

ဧပြီ (၁၈)ရက်နေ့တွင် မြင်းခြံမြို့အမှတ် (၆)ရပ်ကွက် လမ်းမတော်ခံတပ်ကို အင်အားသုံး ဖြိုခွင်းခံရပြီး ဒေသခံများက တူမီးသေနတ်၊ ဖန်ဂေါ်လီထည့်ပစ်ရသော လေသေနတ် စသည်များနှင့် ပြန်လည်ခုခံသောကြောင့် ထိုနေ့ညနေပိုင်းတွင် အရပ်ဝတ်လက်နက်ကိုင်များက ဆိုင်ကယ်စီးကာ ခံတပ်အပြင် နေအိမ်အချို့ကိုပါ မြို့အနှံ့ ရည်ရွယ်ချက်ရှိရှိ ခြောက်လှန့်ပစ်ခတ်ခဲ့ကြောင်း သိရသည်။ အကြမ်းဖက်စစ်ကောင်စီတပ်များ အကျအဆုံးများသည်ဟု သတင်းထွက်လာပြီး ဧပြီလ (၁၉)ရက်နေ့တွင်မူ အင်အားဖြည့်၍ မြို့ပေါ်နှင့် လေးအိမ်တန်း၊ ကျောင်းကုန်းကျေးရွာများအထိ လိုက်လံပစ်ခတ်မှုများ ရှိခဲ့သည်။ ဧပြီလ (၂၀)ရက်နေ့တွင်မူ မြင်းခြံမြို့မြောက်ဖက်ရှိ တလုပ်မြို့သို့ ဝင်ရောက်ပစ်ခတ်ခဲ့ပြီး တလုပ်မြို့ကျေးရွာ၊ ရဲတိုင်ရွာ ရွာသားများအား ရိုက်နှက်ဖမ်းဆီးမှုများ ရှိနေကြောင်းသိရသည်။ အဆိုပါပစ်ခတ်မှုများကြောင့် ကျဆုံးသူ မသိရသေးသော်လည်း ဖမ်းဆီးခံရသူများနှင့် နေအိမ်စွန့်ခွာ ထွက်ပြေးနေရသူ များပြားကြောင်း သိရသည်။

Source – Myanmar Now, BBC Burmese



ဓာတ်ပုံ - အမှတ်(၆) ခံတပ်ကို ဧပြီလ အစောပိုင်းက တွေ့မြင်ရပုံ